

# الاجماع

تحریر: پروفیسر ڈاکٹر صلاح الدین ثانی،  
قائد ملت گورنمنٹ ڈگری کالج کراچی،

(انچارج خالد ایم ایجن ایڈوکیٹ لاہوری)

تعارف: اسلامی قانون سازی کے لیے جو اصول فقہ مقرر ہیں انہیں اصول کہا جاتا ہے اس میں چار بنیادی ادلہ قرآن، حدیث، اجماع اور قیاس شامل ہیں۔ انٹرنشنل لاء کے ایکسپرٹ ڈاکٹر حمید اللہ صاحب نے لکھا ہے "مسلمانوں سے پہلے بھی دنیا میں قانون موجود تھا لیکن اصول فقہ جیسی چیز قوانین عالم میں کہیں نہیں ملتی قوانین عالم میں یہ مسلمانوں کی طرف سے امتیازی اضافہ ہے (۱) میں نے اپنے مقالہ کے لئے اجماع کا اختیاب کیا ہے اس لئے کہ یہ ادلہ اربعہ میں سے تیسرا بنیادی دلیل ہے دوسری وجہ یہ ہے کہ چاروں ادلہ میں سے یہ واحد دلیل ہے جس کے ہر ہر پہلو پر اختلافات ہیں مثلاً اس کی حقیقت احیلیت، عمر، اس کے امکانات، حکم، حتیٰ کہ اس جیت میں بھی اختلافات ہیں۔

لغوی معنی: قاموس الفہری کے مصنف لکھتے ہیں اجماع کے معنی ہیں الاتفاق والعزم (۲) المعتمد کے مصنف لکھتے ہیں اتفاق الخاصة أو العامة على امر من الامر (۳) ڈاکٹر محمد رواش قلعہ جی نے لکھا ہے الاتفاق وقد يطلق على تنصيم العزم و منه أجمع فلان رأيه على كذا أى عزم وأجمع السفر عزم عليه (۴) اکثر حضرات نے یہی معنی لکھے ہیں (۵) جبکہ اس کے صحیح معنی ہیں العزم المؤكدة والا تفاق صرف عزم نہیں اور قرآن (۶) و حدیث (۷) میں بھی اسی معنی میں آیا ہے۔

اصطلاحی معنی: اصطلاحی تعریفات بہت سے ہیں لیکن میں اختصار کی خاطر پانچ حصوں (کمیکری) میں تقسیم کر کے زیر بحث لارہا ہوں امام غزالیؒ نے امتصافی میں کہا ہے "وهو اتفاق أمة محمد ﷺ خاصة على أمر من امور الدنيا" (۸) یعنی امت محمدؐ کا دنیوی امور میں سے کسی مسئلہ پر متفق ہونا اہل علم کی ایک جماعت نے اس سے ملتی جلتی تعریفات کی ہیں (۹) سعید ابو جیب نے دوسری تعریف یہی نقل کی ہے "وهو ماتيقن ان جميع اصحاب رسول الله عرفوه واقالو به ولم يختلف منهم احداً" (۱۰) یعنی ایسا مسئلہ جس پر تمام صحابہ قولاً و عملًا متفق ہوں اور ان میں سے کوئی ایک صحابی بھی اس سے اختلاف نہ کرے اس کی تائید امام احمدؓ کے ایک قول سے بھی ہوتی

ہے اور بعض خوارج نے بھی اسی کو ترجیح دیا ہے لیکن یہ شرط لگائی ہے کہ اختلاف صحابہ سے پہلے کا اجماع جلت ہے بعد کا نہیں (۱۱) تیسری تعریف نظام معززی نے کی ہے "ہو کل قول قامت حجتہ، حتی قول الواحد" (۱۲) یعنی ہروہ قول جس کی بنیاد دلیل پر ہو وہ حجت ہو گا اور اجماعی قول کہلائے گا چاہے فقط ایک شخص کی رائے ہو۔ چوتھی تعریف شیعہ حضرات نے کی ہے۔

اتفاق المجتهدین من عترة الرسول ﷺ بعده فی عصر علی أمر (۱۳)  
یعنی آل رسول میں سے مجتهدین کا عہد نبوی ﷺ کے بعد کسی بھی زمانہ میں کسی مسئلہ پر متفق ہونا اجماع کہلائے گا دائرة المعارف الشیعہ نے اور ایک قول کے مطابق زیدیہ نے بھی یہی تعریف کی ہے (۱۴) اور ابیل بیت کی جگہ لفظ معموم داخل کیا ہے۔ (۱۵)

پانچویں تعریف احناف کی ہے "اتفاق رأى المجتهدین من امة محمد فی عصر ماعلی حکم شرعی" (۱۶) یعنی امت محمدیہ کے مجتهدین کا کسی بھی زمانہ میں کسی حکم شرعی پر متفق ہونا بکی (۱۷) اسی سے ملتی جلتی تعریف کی ہے "هو اتفاق مجتهد الامة بعد وفات محمد فی عصر علی اى امر کان" (۱۸) یعنی امت محمدیہ کے مجتهدین کا نبی کریم ﷺ کی وفات کے بعد کسی بھی زمانہ میں کسی بھی مسئلہ پر اتفاق کرنا اسی سے ملتی جلتی تعریفیں ابیل علم کی ایک جماعت نے بھی کی ہیں (۱۹) اور شاہ ولی اللہ نے بھی اجماع کے اسی مفہوم کو پسند کیا ہے۔ (۲۰)  
تعریفات کا تنقیدی جائزہ: پہلی تعریف جو امام غزالی اور ان کی ہمتوں ایک جماعت سے منقول ہے اس میں انہوں نے پوری امت کو شامل کیا ہے اور "مجموع علیہ" وہ چیز قرار دی جو خاص طور پر امور دینیہ میں ہو۔ "اس پر" آمدی "نے" "الاحکام" میں دو اعتراض کئے ایک تو یہ کہ غزالی نے "امت محمدیہ" کی بات کی ہے جس کے معنی یہ ہوں گے کہ "انعقاد اجماع ہو گا ہی نہیں کہ امت تو قیامت تک کے زمانہ پر مشتمل ہے دوسرا اعتراض یہ ہو گا کہ "امردینی" کی قید لگانے کا معنی یہ ہے کہ کوئی عقلی قضیہ یا عارفی قضیہ جلت شرعی نہ ہو جکہ ایسا نہیں ہے۔ (۲۱) تیسری بات یہ ہے کہ اس تعریف کے وجہ سے عملًا اجماع ممکن ہی نہیں اور تصور اجماع بہت محدود ہو جاتا ہے۔

دوسری تعریف جسے ابیل ظواہرنے اختیار کیا ہے۔ اس سے بھی عملًا اجماع ممکن نہیں رہتا اس لئے کہ اجماع کا مطلب ہے اکثر ابیل علم کا متفق ہونا اگر کوئی دو چار افراد اختلاف بھی کرتے ہیں تو اس کا اعتبار نہیں ہو گا خواہ وہ صحابہ ہی کیوں نہ ہوں اگر اس تعریف پر عمل کریں تو گویا عہد صحابہ کا اجماع بھی مشکوک ہو جاتا ہے اور بعد کے ادوار کا اجماع تو معتر بھی نہیں رہتا اس تعریف میں بھی تصور اجماع محدود ہو جاتا ہے۔

تیری تعریف نظام مفترضی کی تھی ایک طرف وہ کہتا ہے کہ اجماع عقلائی ممکن نہیں (۲۲) دوسری طرف اس کا خیال ہے کہ ایک شخص کی رائے کو بھی اجماع کہا جائیگا حالانکہ ایسا کرنے سے اجماع اور قیاس میں کوئی فرق باقی نہیں رہتا دوسری بات یہ ہے کہ یہ تعریف اجماع کے لغوی و اصطلاحی معنی سے متصادم ہے اجماع میں کم از کم تین افراد کا ہونا لازمی ہے اس سے کم افراد کی آراء شخصی آراء ہوں گی اجماعی نہیں۔

چوتھی تعریف شیعہ اثناعشری وزیدی حضرات کی ہے یہ صرف اس اجماع کو معتبر مانتے ہیں جس میں عترت رسول یعنی اہل بیت (۲۳) یا ان کی نسل سے کوئی فرد شامل ہو یا کسی امام معصوم کا قول شامل ہو تو جدت ہو گا ورنہ نہیں حالانکہ امام کا قول تو اجماع کے بغیر بھی ان کے ہاں جدت ہے۔ (۲۴) بلکہ امام اسی طرح معصوم ہے جس طرح انبیاء کرام ہیں۔ (۲۵) حقیقت یہ ہے کہ شیعہ حضرات اجماع کے قائل ہی نہیں اور صحیح و سچی بات شیخ حارثی نے دائرۃ المعارف الشیعیۃ میں امام صادق کے حوالہ سے لکھدی ہے کہ اجماع ان امور میں سے ہے جو گھر لیا گیا ہے اور جس کا مقصد خلافت کو غصب کرنا اور اپنے ہر باطل ارادہ کو ثابت کرنا تھا اور اجماع کی نتیجے کوئی دلیل ہے نہ اسکی تعریف پر اتفاق ہے نہ اجماع ممکن ہے اگر اکثریت کی بنا پر اجماع کو تسلیم کر لیا جائے تو کل جب ان ہی سے کچھ افراد مر جائیں گے تو وہ اقلیت میں تبدیل ہو جائیگا۔ (۲۶) اس سے یہ بات واضح ہو جاتی ہے شیعہ حضرات اجماع کے قائل نہیں ہیں۔ اجماع پر تفیدات سے ان کی نقیبی کتب بھری ہوئی ہیں، (۲۷) شیخ آمدی نے اس تعریف پر تفصیلی تقدیم کی ہے۔ (۲۸)

پانچویں تعریف احناف کی ہے جس کی تائید بسکی کی تعریف سے بھی ہوتی ہے یہ جامع تعریف ہے اس لئے کہ اتفاق کے معنی ہیں اشتراک یعنی مجحدین کی آراء قول ایسا کو تباہی کی جیسی ہوں۔ (۲۹) اگر کسی شرعی مسئلہ پر غیر مجحدین اتفاق کریں تو اس کا اعتبار نہیں ہو گا (۳۰) اسی طرح امت محمدیہ (۳۱) کی شرط لگائی ہے یعنی غیر مسلموں کا اجماع معتبر نہیں ہو گا اور یہ بھی بتا دیا کہ یہ اجماع نہ عهد صحابہ کے ساتھ خاص ہے نہ امام معصوم کے ساتھ بلکہ ہر زمانہ میں ممکن ہے جس زمانہ کے علماء کسی مسئلہ پر متفق ہو جائیں وہ اجماعی مسئلہ کہلانے کا اور یہ بات بھی وضاحت کر دی کہ اجماع شرعی مسئلہ پر جدت ہے اگر مسئلہ شرعی نہ ہو انتظامی یا عربی یا دنیاوی امور سے متعلق ہو تو احناف کے نزدیک اسکی حیثیت شرعی نہیں ہو گی البتہ سبکی کی تعریف سے معلوم ہوتا ہے ان کے نزدیک وہ بھی شرعی اجماع کہلانے گا۔

لہذا ہم پورے وثوق سے کہ سکتے ہیں پانچویں تعریف سب سے بہتر و جامع ہے اور اس

تعریف کی وجہ سے آج بھی اجماع کو فعال بنایا جاسکتا ہے۔

## حجیت اجماع

اجماع کی حجیت قرآن سے دو قسم کی آیات سے ثابت کی گئی ہیں پہلی وہ ۳۰ آیت جن میں مشورہ کا حکم ہے۔ (۳۲) دوسری وہ آیات جن میں مسلمانوں کی اجتماعی رائے کو ابھیت دی گئی ہے اور مسلمانوں کی جماعت سے جدا ہونے کی نہمت کی گئی ہے میں اختصار کی خاطر اسی قسم کی صرف پانچ آیات کو زیر بحث لارہا ہوں ارشاد بربانی ہے۔

وَكَذَالِكَ جعلناكم أمة وسطالكونوا شهداء على الناس ويكون  
الرسول عليكم شهيدا (۳۳)، اس آیت میں اللہ تعالیٰ نے امت محمدیہ کو امت وسطی  
قرار دیا ہے اور اوسط ہر شی میں بہتر ہوتی ہے۔ (۳۴) دوسرے یہ کہ امت محمدیہ گودگیرا متوپ پر  
گواہ بنایا ہے اور گواہ کے لئے عادل ہونا ضروری ہے گویا عدالت جماعت مسلمین کی صفت ہے  
(۳۵) امام قرطیس نے لکھا ہے یہ آیت اجماع کی صحت اور اس کے حکم کے لازم ہونے کی دلیل  
ہے کیونکہ امت محمدیہ عادل ہے اور لوگوں پر گواہ ہے لہذا ہر زمانہ کے لوگ بعد والوں پر گواہ ہوں  
گے جیسا کہ صحابہ کا قول تابعین پر اور تابعین کا بعد والوں کے لئے جنت ہے اور جب امت گواہ  
قرار پائی تو اس کے قول کی قبولیت لازم قرار پائی (۳۶) امام ماتریدی (۳۶) شیخ حنفی  
(۳۷) شیخ احمد صاوی (۳۸) محمد علی صابوی (۳۹) سید رشید رضا (۴۰) قاضی محمد ثناء اللہ پانی پتی  
(۴۱) مفتی محمد شفیع (۴۲) ابن عربی (۴۳) الد کتور وہبة الز حیلی (۴۴) اور دیگر اہل علم  
کی ایک جماعت (۴۵) نے اس سے اجماع کی حجیت مرادی ہے۔ دوسری آیت جس سے اجماع  
کی حجیت کی تائید ہوتی ہے و عتصموا بحبل اللہ جمیعاً ولا تفرقوا (۴۶) ہے۔ اللہ تعالیٰ  
نے تفرق اور انتشار سے روکا ہے اور اجماع کی مخالفت تفرق ہے لہذا اجماع کی ابتداء لازم ہے  
امام قرطیس نے لکھا ہے اسکیں اجماع کے صحیح ہونے کی دلیل ہے (۴۷) (جن حنفی) الصاوی  
(۴۹) خضری (۵۰) امدی (۵۱) اور موسوعة الفقه الاسلامی سمیت اہل علم کی ایک  
جماعت نے حجیت اجماع پر اس سے استدلال کیا ہے (۵۲)۔

تیری آیت یا ایہا الذین امنوا اطیعوا الله و اطیعوا الرسول وأولی  
الأمر منکم (۵۳) ہے۔ شیخ امدی لکھتے ہیں اس آیت سے استدلال اس طرح ہے کہ  
"تیارع" کو شرط قرار دیا گیا، جب کوئی مسئلہ آئے تو کتاب و سنت کی طرف لوٹانا لازم ہے اور

ظاہر ہے کہ مشروط معمود ہو جاتا ہے جب کہ شرط نہ ہو اور یہ بات اس پر دلالت کرتی ہے کہ جب تنازع نہ ہو تو حکم پر اتفاق کافی ہے۔ اور اجماع کے جوت ہونے کا اس کے سوا کوئی معنی نہیں ہے کہ اختلاف نہ ہو اور متفقہ فیصلہ اور امر ہو۔ (۵۳) امام رازی لکھتے ہیں یہاں اولیٰ الامر سے اہل الحل والعقد یعنی اہل الفقه والدین مراد ہیں (۵۴) اور یہی رائے علی بن طلحةؓ اہن عباسؓ، مجاهدؓ، حسن بصریؓ کی ہے (۵۶) اور یہ آیت جمیت اجماع پر دلیل ہے۔ (۵۷) شیخ آمدی (۵۸)، شیخ السالیس (۵۹)، شیخ ہراتی (۲۰)، اور زحلی سمیت علماء کی ایک جماعت نے جمیت اجماع پر استدلال کیا ہے۔ (۲۱) چوتھی آیت ومن يشاقق الرسول من بعد ماتبین له الهدى ويتبع غير سبيل المؤمنين نوله ماتولی و نصله جہنم و ساءت مصیراً (۲۲) ہے موسوعۃ الفقه الاسلامی نے اس آیت سے استدلال کرتے ہوئے لکھا ہے۔

اللہ تعالیٰ نے رسول اکرم ﷺ کی مخالفت اور مونوں کے راستے کے علاوہ دوسرے راستے پر وعدید سنائی ہے۔ جس سے لازم آیا کہ مونوں کے راستے کے سواد و سراستہ حرام ہے، اگر حرام نہ ہوتا تو رسول کی مخالفت کے ساتھ اس کو جمع نہ کیا جاتا ہے، اس پر وعدید آتی اور جب مونوں کے راستے کے علاوہ دوسرے راستے اختیار کرنا حرام ہٹرا تو گویا ان کے راستے پر چلتا لازم ٹھہرنا، لہذا مسلمانوں کے ساتھ چلنے کا لزوم اجماع کی جمیت کی دلیل ہے (۲۳) بقول بکی اور شیخ امان کے اجماع کی جمیت پر اس آیت سے سب سے پہلے امام شافعیؓ نے استدلال کیا ہے (۲۴) اور فخر الدین رازی نے اس آیت سے استدلال کرتے ہوئے لکھا ہے کہ آیت میں مسلمانوں کی اتباع کا لزوم ثابت ہوتا ہے اور اتباع سے اخراج کرنے والوں کے لئے وعدید ہے (۲۵) اور ابوالوید الباجی نے آیت پر وارد ہونے والے اعتراضات کا جواب دیا ہے (۲۶) شیخ آمدی (۲۷) رشید رضا (۲۸) امام قرطبی (۲۹) محمود محمد حمزہ (۳۰) اور علماء کی ایک جماعت نے اس آیت سے جمیت اجماع پر استدلال کیا ہے (۳۱) پانچویں آیت کنتم خير امة اخرجت للناس تأموون با المعروف و تنهون عن المنكر (۳۲) ہے اس سے استدلال کرتے ہوئے موسوعۃ الفقه الاسلامی میں لکھا ہے۔ یہ جملہ خبر یہ ہے جس میں مسلمانوں کی صفت بیان کی گئی کہ وہ امر بالمعروف اور نہیں عن المنکر کرنے والے ہیں المعروف اور المنکر میں الف لام عموم کے لیے ہے چونکہ وہ اسم جنس پر آیا ہے جس کا مفہوم یہ ہوا کہ مسلمان ہر یہی کا حکم دیتے ہیں اور ہر برائی سے روکتے ہیں تو جو شخص ان کے مامورو یہ یامنہی عنہ کی